

म.प्र. जन अभियान परिषद्

(योजना आर्थिक एवं सांख्यिकी विभाग, म.प्र. शासन)

35, राजीव गाँधी भवन-2, श्यामला हिल्स, भोपाल, दूरभाष: 0755-2660235, 2660203, फ़ैक्स-2660250

E-Mail- socjap@mp.gov.in

क्र. 905/ज.अ.प./टी.एम./नवां/एन.जी.ओ./15

भोपाल, दिनांक 08/06/2015

प्रति,

अपर मुख्य सचिव,
स्कूल शिक्षा विभाग,
म.प्र.शासन,
मंत्रालय वल्लभ, भवन, भोपाल

विषय:- मुख्यमंत्री सामुदायिक नेतृत्व क्षमता विकास पाठ्यक्रम के संचालन हेतु विकासखण्ड स्तर पर उत्कृष्ट विद्यालय उपलब्ध कराने बावत।

विषयान्तर्गत अनुरोध है कि मध्य प्रदेश दृष्टि पत्र 2018 में समाज के वंचित वर्गों हेतु समुचित अवसरों का विस्तार के अनुक्रम में आदिम जाति कल्याण विभाग, म.प्र शासन द्वारा 20 जिलों के अनुसूचित जनजाति के 89 विकासखण्डों में अनुसूचित जनजाति समाज तक म.प्र. शासन की जन कल्याणकारी योजनाओं को सुगमता से पहुँचाने के तारतम्य में मुख्यमंत्री सामुदायिक नेतृत्व क्षमता विकास पाठ्यक्रम के संचालन का कार्य म.प्र. जन अभियान परिषद् को सौंपा गया है।

परिषद् का एक उद्देश्य समाज के विकास हेतु स्वैच्छिकता के भाव से प्रयासरत सामाजिक कार्यकर्ताओं की क्षमतावृद्धि कर उन्हें सशक्त सामुदायिक नेतृत्वकर्ता के रूप में विकसित करना भी है। अतः उपरोक्त वर्णित 20 जिलों के 89 अनुसूचित जनजाति विकासखण्डों की तर्ज पर परिषद् द्वारा प्रदेश के समस्त 313 विकासखण्डों में अन्य वर्गों के छात्रों, जो कि सामाजिक क्षेत्र में सक्रिय हो एवं इस क्षेत्र में कैरियर बनाने के इच्छुक हों, के लिए स्वयं के वित्तीय संसाधनों के आधार पर मुख्यमंत्री सामुदायिक नेतृत्व क्षमता विकास पाठ्यक्रम का संचालन किया जाना प्रस्तावित है।

इस कोर्स का पाठ्यक्रम महात्मा गांधी चित्रकूट ग्रामोदय विश्वविद्यालय, चित्रकूट जिला सतना से संबद्ध होगा। प्रत्येक विकासखंड में 30-30 छात्रों के समूह को पाठ्यक्रम में प्रवेश दिलाया जायेगा, जिसकी अवधि 40 दिन प्रति वर्ष होगी तथा पाठ्यक्रम का संचालन रविवार को किया जायेगा। महात्मा गांधी चित्रकूट ग्रामोदय विश्वविद्यालय, चित्रकूट जिला सतना द्वारा एक वर्ष का कोर्स करने वाले छात्रों को सर्टिफिकेट, दो वर्षों का कोर्स करने वाले छात्रों को डिप्लोमा एवं तीनों वर्षों का कोर्स करने वाले छात्रों को डिग्री प्रदान की जावेगी।

अतः अनुरोध है कि कृपया उक्त कोर्स के संचालन हेतु प्रत्येक माह में 3-4 रविवार (एक वर्ष में कुल 40 दिवस) हेतु विकासखंड स्तर पर स्थित उत्कृष्ट विद्यालय उपलब्ध हो सकें। इस हेतु उचित निर्देश प्रसारित करने का कष्ट करें।

(उमेश शर्मा)

कार्यपालक निदेशक

म.प्र. जन अभियान परिषद्

011